


Acc. No. 3278

ఆంధ్ర సంస్థానములు:

సాహిత్య పోషణము

(సాహిత్య అకాడమీ బహుమతినందిన రచనము)

డా. తూమాటి దొణప్ప, ఎం. ఏ., పి. ఎచ్. డి.



పితాపురము

ప్రవేశిక

రాజమండ్రి సర్కారులో కాకినాడ, ప్రోలునాడు, సెలపాక పరగణాలతోఁ గూడిన పితాపురిసంస్థానము చాల ప్రాచీనతను, ప్రాధాన్యమును గలిగి యుండినది. సంస్థానమంతయు పితాపురము, సామర్లకోట, కరప, మల్లవరము, పలివెల, కడియము అను ఆఱు తాజాయి. అనంతరకాలమునందు ఇతర సంస్థానాధీశులనుండి అనంతవరము, పోలవరము, ఏజన్నీ వీరవరము, వట్టిసము, తోటపల్లి మొదలగునవి క్రయములో ఖరీదు చేసినపేగాని అసలు సంస్థానములోని భాగములుగావు. చివరి జమీందారు హయాములో అమిలా పురము, ఉత్తరాక్కాడు, చోడవరము, తుని, రాజమండ్రి ప్రాంతములలోని ఎన్నెఱు గ్రామములనేరము ఖరీదుసేయఁబడి పితాపురసంస్థానము ఎంతో విస్తరించినది. భార్యపు ఎన్నెఱులోని గ్రామములు 128 మాత్రమే. తరువాత కొనిన ఎన్నెఱులతో కలిపి మొత్తము గ్రామములు 168. సంస్థాన వైశాల్యము 400 చ. మై. పోలవరముతో కలిపి 743 చ. మై. ఇందుమించు మూఁడులక్షల జనాభా, పండ్రెండు లక్షలు సాయసరి రాఁబడి. పేష్కము రెండున్నరలక్షలకు పైఁబడి.

ఈ సంస్థానమునకు రాజధాని యయిన పితాపురము చాల ప్రాచీనమయిన పట్టణము. సముద్రగుప్తురి ఆలహాదాదు శాసనమున ఉట్టంకింపఁబడిన మహేంద్రుఁడు పిష్టపురాధిపతి. రెండవపులకేశి ఐహోలు శాసనమునందును, విష్ణువర్ధనుని తిమ్మాపుర శాసనమునందును, శక్తివర్మ రాగోలుశాసనము నందును పిష్టపురము ప్రసక్తమయినది*. ఇది కొంతకాలము తూర్పుచాళుక్యుల రాజధాని; కొంతకాలము వెలనాటిచోడల విడిచిపట్టు. పండ్రెండవ శతాబ్దాంతమున గజపతుల వశమయినది. కొండవీటిరెడ్లు కొంతకాలము దీనిని పాలించిరి. వెంబపల్లివారను కమ్మవారు కొంతకాలము (క్రీ. శ. 1572-1647) గోల్కొండ నవాబుల కాలమున దీనిపై తమ ప్రభుత్వము వెలయించిరట. ఆ పిమ్మట గోలకొండ నవాబులు దీనిని 'చిట్టివీడి' అను పేరుగల వెలమ దొరల కిచ్చిరట. పితాపురము సంస్థానాధిపతుల కూటస్థునకు మేనమామయని పరిగణింపఁబడుచున్న రానూరాయణింగారు 'చిట్టివీడి' వారి కుదురునకు చెందినవారు.

*కుంహరి శిశ్వరదత్తు, ప్రాచీనాంధ్ర చరిత్రక భూగోళము, పుటలు 216, 217.

సంస్థాన చరిత్రము

కాకతీయచక్రవర్తుల కాలమునాఁడు చక్రవర్తి కంగరక్షకులుగ పద్మనాయకకులోత్తంసులు పెక్కండ్రు నియమితులై యుండిరట. వీరిలో డెబ్బదియేడు గోత్రముల వెలమవారు సుప్రసిద్ధులు. 'గడిదేటి కాకతిగణపతిఁ గొలిచియు నిల నేలు ప్రభువు లీ వెలమవారు'. ఈ డెబ్బదియేడు గోత్రముల వారికిని పిల్లలమట్టి బేతాళనాయఁడు మూలపురుషుఁడని చరిత్రకారులు భావించు చున్నారు. బొబ్బిలి, పితాపురము, సూజివీడు, నరసరావుపేట, ఆటప్రోలు, వెంకటగిరి మొదలగు సంస్థానాధీశులు ఈ బేతాళనాయఁడు మూలపురుషుఁడుగాఁ గలిగిన డెబ్బదియేడు గోత్రములకు చెందినవారు. నేటికిని ఈ సంస్థానాధీశుల యౌరసులందఱును నమీపబంధువులుగ నున్నారు.

పూర్వోక్తమయిన డెబ్బదియేడు గోత్రములలో రేచెర్ల గోత్రమొకటి. ఈ రేచెర్ల గోత్రమునకు చెందినవాఁడు సింగమనీఁడు. పూసపాటి మాధవ వర్మతో జరిగిన యుద్ధమునందు సింగమనీని కుదురునకుచెందిన వారందఱును వీరనల్లర్లము నలంకరించిరి. సింగమనీని ధార్య యానాఁటికి గర్భపతి యట. రాజాశ్రయమునందలి వింజమూరి నరసన్న అనువారు సింగమనీని రాణికి ఆశ్రయ మిచ్చి యామెను కన్నకూతురు వోలె సాఁకి సంరక్షించిరట : ఈమె కొడుకు అనపోతమనీఁడు. నరసన్నగారి యాచార్యకమున సుఖిక్షితుఁడైన అనపోతమనీఁడు మాధవవర్మను జయించి పితృపైతామహమగు స్వీయరాజ్యమును తిరిగి సంపాదించెనట. ఇతనికి గంపెఁగుసంతానము. వీరిలో నొకఁడు సర్వజ్ఞసింగమనీఁడు. ఈతఁడు 'కైలాస, మెతుకు' జాగీరులకు ఏలిక. మఱియొక కొడుకు శ్రీశైల నమీపము నందలి వెలుగోడునకు ప్రభువు. వెలుగోడు పాలకుల సంతతివారే నేటి వెంకటగిరి వెలుగోటివారు.

డిల్లీ సర్దారులగు గోలకొండవారికి పితాపుర సంస్థానపాలకుల పూర్వులు రాజమండ్రిలో ప్రతినిధులుగా నుండిరి. చిట్నీని రామారాయణింగారు అపుత్రకు లగుటచేత నతని మేనల్లుడును, గోలకొండలో నవాబునొద్ద సర్దారులునునగు తెనుఁగురాయణింగారు (1612-1672) పితాపురమునకు పాలకులయిరి. వీరి తమ మూలపురుషునకు పండ్రెండవ తరమువారు. ఇతని తరువాత కృష్ణారావు పాలకుఁడు. ఈయన బహుకాలము జబ్బుపడి సామర్లకోటలో విశ్రాంతి తీసికొనుచుండి తీవ్రమగు తన యనారోగ్యస్థితినిగూర్చి గోలకొండలోని మొగలువైస్రాయితో సాకల్యముగ వివరించి సంప్రతింపులు నిర్వహించు నిమిత్తము తనసోదరుఁడయిన రంగళాయిరావును (1611-1672) రాయణారము పంపియుండెను. రంగళాయిరావు చదరంగపుటాటలో చాలసమర్థుఁడు. చదరంగ మనినచో చెవికోసికొనెడి మొగలువైస్రాయి రంగళాయిరావును

మిగుల గౌరవించుచు నాతనితో కాలక్షేపముచేయుచుండెను. ఒకనాటి చదరంగపుటాటలో బొరపాటు జరిగినందున అభిమానధనుడగు రంగశాయిరావు ఆత్మహత్య గావించికొనెనట. మొగలువైస్రాయి యీ యాకస్మిక సంఘటనకు మిక్కిలి దుఃఖించి ఇతని యన్నగారు చంద్రారాయణింగారిని పిలిపించి కాకినాడ, ప్రోలునాడు, సెలపాక మొదలగు సీమలను కొలునకు దయచేయించిరి.

చంద్రారాయణింగారి ముఖ్యపట్టణము పితాపురము. వీరి తరువాత పదితరములకుఁజెందిన పాలకులందఱును సమర్థులు, సౌమ్యులు. తాని ఎందువలననో మొగలువైస్రాయి 1748 లో పితాపురము వారితో తంగమ్మపేటయొద్ద యుద్ధమొనరించి కొందఱు ముఖ్యులను ఖైదుగావించెను. కుమార మహీపతిరాయణింగారి కాలమున ఆనందగజపతి మహారాజు పితాపురముపై దండెత్తెను. అప్పటికే యింగ్లీషు, డచ్చి, ఫ్రెంచి కుంభిణీల వారు సాగరాండ్రము నందు గిడ్డంగులను నిర్మించి దేశీయప్రభులకు కలహములు జరిగినపుడేదో యొకపక్ష మవలంబించి లాభములు సంపాదించుచుండిరి. చివరకు వెంకటనీలాద్రిరాయణింగారు (1778-1828) పితాపురపాలకులుగా మొగల్ వైస్రాయిచే గుర్తింపఁబడిరి. ఈ వెంకటనీలాద్రి రాయణింగారి కాలమండే ఇంగ్లీషు కుంభిణీవారితో శాశ్వతపరిష్కారము జరిగినది. నీలాద్రి రాయణింగారి కుమారుఁడు వేంకటసూర్యరాయణింగారు (1824-1850) తండ్రి మరణకాలము నాటికి పసివారగుటచేత సంస్థానము కోర్టు ఆఫ్ వార్డ్స్ పర్యవేక్షణమున పడునాతేండ్లుండినది*.

సూర్యరాయణింగారు 1844 లో జమీపాలనమునకువచ్చి ఆతేండ్లు మాత్రము పాలించి 1850 లో మరణించిరి. ఇతనికి నలుగురు మైనరు కొడుకులు. సంస్థానము మరల కోర్టు ఆఫ్ వార్డ్స్ పరమయినది. ఈ మైనరులలో రెండవవారిని బొబ్బిలి సంస్థానమునకు దత్తుగానిచ్చిరి. ఈ నలుగురు సోదరులలో పెద్దవారకాలమరణము నందుటచే మూడవవారైన రాజా రాపు వేంకట మహీపతి గంగాధర రామరావుబహద్దరుగారు (1844-1890) 1861 లో జమీకివచ్చిరి. వీరికాలమునందు ఎస్టేటు అత్యున్నతదశకు వచ్చినది. 1879 నాటి రంపపిఠూరి నణఁచుటలో రాజాగారు బ్రిటీషువారికి తోడ్పడిరి. వీరు గొప్పదాతలు. 1890 లో వీరు మరణింపఁగా వీరి మైనరు కుమారుఁడు సూర్యరావుబహద్దరుగారి తరపున కోర్టు ఆఫ్ వార్డ్స్ వారు 1906 దాక జమీపాలనమును నిర్వహించిరి. 1906 లో వీరు జమీయధికారమును స్వీకరించిరి. 1924 లో వీరికి 'మహారాజా' బిరుదమువచ్చినది. మహారాజ రాపు

*దిగవల్లి వేంకటశివరావు, రాజమహేంద్రవరం జిల్లా శిరస్తాదారుకథ, భారతి, 1948, సెప్టెంబరు, పుటలు 293-300.

వేంకటకుమార మహీపతి సూర్యరావుబహద్దరుగారి జ్యేష్ఠ పుత్రులు యువరాజు రావు వేంకట మహీపతి గంగాదర రామరావుగారు 1910 లో జన్మించిరి. మహారాజా వారికి నలువురు పుత్రికలు. ఇరువురు పుత్రులు. పుత్రులలో యువరాజు కవి; పండితుడు. పెద్దకొమార్తె మంగయ్యమ్మను అస్సాములోని క్షత్రియ జమీందారుల కిచ్చిరి. రెండవ కొమరితయగు భావయ్యమ్మను, మూడవతనయయగు సీతాదేవిని నూజివీడు జమీందారులు వివాహమాడిరి. నల్లవతనయ కమలాదేవి, పలివెల, తోటపల్లి, ఆనంతవరం, ఏజన్నీవీరవరం విష్ణేటులను కుమారుల కిద్దఱకు పంచియిచ్చి మహారాజుగారు సంస్థానమును పాలించిరి. జమీందారీ రద్దుచట్టము మేరకు పితాపురము సంస్థానము ఆంధ్రరాష్ట్రమున కరిపి పోయినది.

సాహిత్యపోషణము

సాగరాంధ్ర సంస్థానాదిపతులలో సాహితీపోషణము విషయముగా పితాపురపాలకులు మొదట పరిగణింపఁదగినవారు. ఈ వంశీయుల పూర్వులలో నొకఁడుగా సంధావింపఁబడుచున్న సర్వజ్ఞసింగభూపాలుఁడు రత్నపాంచాలికా రసార్థవసుధాకరాది గీర్వాణకృతినిర్మాతగా ప్రసిద్ధుఁడు. తరతరములుగా పితాపురము రావువారి నాశ్రయించియుండిన వింజమూరి వంశమువారఁగు సోమేశకవి రాఘవయాదవీయమును సంస్కృతశ్లేష కావ్యమునకు కర్త. కవి గౌతమనగోత్రుఁడు, నరసన్నభట్టుపాత్రుఁడు, కృష్ణసూరిపుత్రుఁడు, గోవింద గురుశిష్యుఁడు. రామాయణ భాగవతార్థములు రెండును యొందుపడు రీతిలో నీ కావ్యము వివిధవృత్తములలో సంతరింపఁబడినది. ఆర్థద్వయయుక్త కావ్యమును నిర్మింతునని కవిప్రతిజ్ఞ.

'తథాఽపి రామస్య కృపావలంబాత్
కృష్ణస్య చాశ్చర్యకరం కవీనాం
శ్లేష్ఠం కరిష్యామహమాశుకావ్యం
శ్రావ్యం సతాం రాఘవయాదవీయం'
'కథాశ్చ రామాయణకాండ షక్నే
పనంతి యే భాగవతస్య భవ్యాః
స్కందే విచిత్రా దశమేచ తాసాం
రుర్యామహం సంఘటనా క్రమేణ'

కవిగారి రేడవతరమువారయిన వింజమూరి వేంకన్నపంతులుగారు దీని ప్రకాశకులు.*

* ఆంధ్ర ప్రచారిణీ ముద్రాక్షరశాల, కాకినాడ, 1950 ; లిఖిత ప్రతి కాకినాడ ఆంధ్రసాహిత్యపరిషద్గ్రంథాలయమునఁ గలదు.

పితాపురము వారి కోవలోని 18 వ తరమువారగు రాఘవ మాధవ రాయనింగారు (1679—1704) ఐక్యలంక వీరభద్రకవి (1680—1740) కృతమగు వాసవదత్తాపరిణయమును గృతినంది కృతికర్తకు కోససీమలో వృద్ధగౌతమీతీర పరిసరమున మాన్యములిచ్చి సత్కరించిరి. సుబంధుని 'వాసవదత్త' రూపకమునకిది తెలుగు సేత. ఈయన 'పృథ్వులుగల్పించి విశ్రుతంబుగ విప్రసమితికి నగ్రహారంబులొసఁగె' (వాసవదత్తాపరిణయ కృత్యవతారిక). సమకాలికులగు ఏనుఁగు అశ్మణకవి ప్రభృతులు వీరభద్ర కవిని ప్రశంసించిరి.

ఈఁదులపల్లి భవానీశంకరకవి తన శృంగారమంజరి* కావ్యమునందు—

'అభియాతిమానవప్రభుమౌళి చుచిఘృణి

రాజి నీరాజిత రాజితాంఘ్రి

నీరేకుహుండైన శ్రీరాఘవ మాధవ

రాయశౌరికి నతిప్రౌఢరీతి

వాసవదత్తాది ఛాసురకృతు లనే

కంబులొనరించి తత్కరుణచేత

హారకేయూరాగ్రహార విస్ఫార తు

రంగముల్ రంగుమీఱంగనంది

నకల నుకపీశ్వరాంభోజ నికరహేళి

యై యలరు ఐక్యలంకాన్వవాయకలశ

జలధిశశి వీరభద్రు మత్సణు నుతించి

తదనుమతిఁ గృతి యొనరింతు ముదముతోడ' అని ప్రస్తుతించినాఁడు

శృంగారమంజరి పర్వతవర్ధనకవి గీర్వాణకృతికి తెలుఁగఁట :

బహుశప్రబంధకర్తయగు కూచిమంచి తిమ్మకవి రసికజనమనోభిరామాది

రసవత్కృతులను పితాపురము ప్రభువు మాధవరాయలు పరిశీలించి కవికి

కవిసార్యభౌమ బిరుదమును ప్రసాదించిరి. మొదటి మాధవరాయలే (1656—

1704) తిమ్మకవి కీ బిరుదును ప్రసాదించినట్లు కొందఱును, చిన్నమాధవరాయలే

బిరుదప్రదాతయని కొందఱును భావించుచున్నారు. తిమ్మకవి రచనలు 1715

నుండి 1753 దాక రచితములయినవి. ఈ కాలము చిన్నమాధవరాయల కాలము

(1710—1755) నకు దగ్గఱగానున్నది. ఇందేది సిద్ధాంతపక్షీయమో, ఏది

పూర్వపక్ష. పక్షీయమో సుపరీక్షితము గావలసియున్నది. సుభద్రాపరిణయ

గ్రంథకర్తయగు కూచిమంచి జగ్గకవియు, శతకంఠ రామాయణకర్తయును,

జగ్గకవి ప్రథమపుత్రుడునునగు గంగన కవియును మాధవరాయనింగారిచే సమ్మా

నింపఁబడిరఁట.

*ప్రాచ్యలిఖిత గ్రంథాలయ లిఖితప్రతి, ఆర్. నెం. 341 (b).

నేటినుండి నేటిదాక కూచిమంచి జగ్గకవి, తిమ్మరవి సంకీర్ణులే పితాపురపరిసరములందలి జల్లారు, చంద్రమపాలెముల గ్రామకలహేతిములగు, ఈనాములను అనుభవించుచున్నారు. పక్కలంక వీరభద్రకవికి సహాధ్యాయునిన ఈఁదులపల్లి భవానీశంకరకవి యీ మాధవగృహాని సంస్కరించి యేడియో గొప్పసత్కారమును దొందిన క్షాతని భర్తృభండములోని పీఠికాపుర వర్ణనాపితమువలన నూహింప వీలగుచున్నది. పెద్దమాధవగృహాని తరువాత రాజ్యమునకు వచ్చిన వారి సోదరులు నరసింహరాయనింగారు (1655-1700) వేదవేదాంగ పారీణులగు దర్బావారి కుటుంబమునకు సామర్లకోట సమీపమునఁ గల 'హుసేనుపురము' అను గ్రామమును నర్వకరపరిహారముగా 'నరసింహరాయ పురాగ్రహారము' గాఁజేసి సమర్పించిరి.

1786-1793 మధ్య పితాపురమును పాలించిన తుమార వేంకటమహీబతి రాయనింగారు (1765-1793) 1786లో జమీకివచ్చి కుంతీమాధవస్వామి ప్రారాధనమును నిర్మించి యాభరణాదులను సమర్పించిరి. దేవులపల్లి బాదన్నకవి పీఠి యాస్థానకవి చంద్రులు. 'తారావో'యను సంస్కృతకావ్యమును రామాయణార్థ బోధకముగా, నక్షత్రనామ చిహ్నితముగా రచించిరి. రాజాగారు కవికి 'ఫకీరుద్దీన్ పాలెము' నందొక సుక్షేత్రము నొసఁగి సత్కరించిరి.

మహీపతిరాయనింగారి తరువాత పితాపురమును 1793-1828 మధ్య నేలిన వేంకటనీలాద్రిరాయనింగారు (1778-1828) కూడ కవిసందిత ధోషులు. పీఠి యమాత్యులగు అవసరాల పద్మరాజుగారు పంచతరింగాది శోభితముగు నాలభాగవతచంద్రావ్రబంధమును సంతరించిరి. ఇదే 'పద్మరాజు చంపు' వనుపేర పండితలోకప్రసిద్ధము. ఇది శృంగారరసప్రధానము. పద్మరాజు గారు పల్లాధికభోజరాజుగా (పద్మ = అంధోజ) ఈ కావ్యమునందు చమత్కార గర్భితముగా ప్రస్తుతింపఁబడినారు. ఆస్థానపండితులలో నొకరగు రామశాస్త్రి గారిచంపుపునకు 'సుధీ చంద్రిక' యను వ్యాఖ్యానమును సంధానించిరి. వీరినే 'కవి రంజని' యను మఱియొక వ్యాఖ్యానమును రాఘవాచార్యులుగారు నిర్మించిరి.

దేవులపల్లి రామశాస్త్రి రాజాభ్యుదయ చంపువను స్వతంత్రసంస్కృత ప్రబంధమును రచించినవాఁడు. ఆస్థాన విద్యత్కనియు, తర్కశాస్త్ర నిధియును సగు దుష్కారి విశ్వనాథ శాస్త్రిగారు రాజాగారి యాదేశము మేరకు 'మాధవదీలాసభానాము' అను నొక శృంగారరస ప్రచుర రచనను గై నేసిరి. శ్రీ కుంతీమాధవస్వామి వారి రథోత్సవసమయమునందలి శ్రీ పురుషుల శృంగారవీలాసముల యనుపర్ణమిందలి కథాశరీరము. తర్కశాస్త్ర షారంగతులును, సహస్ర్రావధానులును, సమస్తసంస్థానములు పర్యటించి జయపత్రికలంపిన వారును, పితాపురాస్థానపండితులును నగు ప్రతివాద భయంకర రాఘవాచార్యులు

గారు శ్రీ రాజా రావు నీలాద్రిరాయణేంగారిచే అర్ధాననాద్యనేక గౌరవసత్కారములందినవారు.

కూచిమంచి తిమ్మకవి ప్రపౌత్రుఁడును కూచిమంచి నినజగ్గకవిపుత్రుఁడును చంద్రమపాలెము వాస్తవ్యుఁడనగు తిమ్మకవి 'సుజన మనః కుముద చంద్రిక'¹ యను గద్య కావ్యమును సంకరించినవాఁడు. కవి కుక్కుఁచేళ్వరస్వామి భక్తుఁడు. శివపారమ్యబోధక మీకృతి. మహాభాగుఁడను కళింగదేశ విప్రుఁడు స్వర్గమునకేగి యింద్రున కిందలి కథను దెలిపిన ట్లికథ నిర్వహింపఁబడినది. కేరళాధిపతి సంగరోన్ములుని తనయుఁడగు కరాళవక్త్రుని యొక్కయు, నతని నాయక మంజరి యొక్కయు జీవితవిశేషము లిందలి యితివృత్తము.

ఈ కావ్యవిషయమున దేశమునందు కొన్ని భ్రాంతులేర్పడి యున్నవి.² ఇది చంపూవ్రబంధమనియు, కూచిమంచి తిమ్మకవి రచించిన రసికజన మనోభిరామమునకు సంస్కృతీకరణమనియు పరిశోధకపండితుల యభిప్రాయము. వాస్తవముగనిది గద్యకావ్యము. దేవతాస్తుత్యసందర్భములలో కొన్ని శ్లోకములు భిన్నభిన్న వృత్తములు నిందులేకపోలేదు. అక్కడక్కడ నెదురువడెడి కొన్ని వృత్తములు ఈ కావ్య స్వరూపమును మార్చివేయఁజాలవు. విశేషించి గద్యకావ్యములందు క్వాచిత్యముగా పద్యములు దొరలుచుండుట సర్వసామాన్యము, శాస్త్రావిరుద్ధము. గద్యభాగము చూర్ణికలని యిందు వ్యవహరింపఁబడినది. కావున దీనిని చంపూవ్రబంధమనుట సరికాదని మిత్రులు డా. పి. శ్రీరామమూర్తిగారు సకల ప్రమాణములతో స్థాపించిరి.³ ఇక వారును వీరును తలంచుచున్న ట్లి కావ్యమునకును రసికజనమనోభిరామమునకును యత్కించిత్సామ్యమును గానరాదు. ఈ రెండింటి యితివృత్తములుగాని కథాగతి గాని ఒకటికావు. పితాపురాస్థాన పండితులగు దేవులపల్లి సీతారామాంతర్వాణుల యొద్ద తాను శాస్త్ర విద్యాభ్యాసము చేసినట్లు తిమ్మకవి వాకొనినాఁడు.

రావణదమ్మీయమను నామాంతరముగల లంకావిజయద్వ్యర్థి కావ్యమును రచించిన పిండిప్రోలు లక్ష్మణకవి (1770-1840) తండ్రియగు గోపాల మంత్రి, మహీపతి నామబిరుదాంకులగు పితాపురము పాలకులయొద్ద అమాత్య పదవిలోనుండెనని—

¹ 'సరసహృత్కుముదచంద్రిక' యని ప్రాచ్యలిఖిత గ్రంథాలయ ప్రతి, ఆర్. నెం. 912.

² సుజనమనఃకుముద చంద్రిక లిఖిత ప్రతులు రెండు ఆంధ్రవిశ్వకళాపరిషద్గ్రంథాలయముననున్నవి. మొదటిది అసమగ్రము; రెండవది సంపూర్ణప్రతి. రసికజనమనోభిరామమున కిది సంస్కారానువాదమని గ్రంథాలయమువారి జ్ఞాపిక.

³ P. Sriramamurti, 'Sujanamanah Kumuda Chandrika' a paper read to the 22nd Session of the All India Oriental Conference at Gauhati, 1965.

‘తత్పురమున నియతిదళ రథకుంభినీ

పతిభటాశ్వముఖ్యబలచయాప్తిఁ

దగు మహిపతి సమితిఁదనరు గో

పాల మంత్రి బుద్ధిపటిమఁదనరు’

---లంకా. 1-2.

అను పద్యమున భంగ్యంతరముగా సూచితమగుచున్నదని ఊహింప సగునేమో? పిండిప్రోలువారు గోదావరి మండలమునందలి రామచంద్రపురమునకు సమీపమున గల కుయ్యేరను గ్రామమునకుఁ గరణములుగా నుండిరి. గ్రామకరణములు కూడ అమాత్యకోటిలోని వారేకదా! లక్ష్మణకవి వాస్తవముగా పితాపురాస్థానకవి కాకపోయినను, పితాపుర ప్రభువులగు రావు వంశీయుల సౌశీల్యమును కీర్తించి యున్నాఁడనుటకు లంకావిజయము నందలి క్రింది పద్యములే ప్రత్యక్ష సాక్ష్యములు. లక్ష్మణకవి పరమగు నర్థమున దమ్మున్నతో లక్ష్మణకవి పలుకులు :

‘సతతము రావుల నద్వం

శ తిలకరాజులవనిం గుళలతరులను ను

స్థితి వడిదిరుగఁగ పనచరు

నితరునివలె ననుఁ జులుకఁగనెంచి చెడకుమీ’

---2-78.

ప్రాజ్ఞత నెవ్విధంబునను రామునకుందగు సాటిరావు న

ర్వజ్ఞ సృసింహుఁ డాయన నుపంశమునన్ జనియించి చెడ్డ దు

ష్ట్రజ్ఞుఁడపీవు కానఁ గువిచారములన్నియుమాని ధర్మ గో

ష్టిజ్ఞులుమెచ్చు చొప్పుగని సీతను వేవిడు మంత మేలగున్’ ---2-87.

యామినీహర్షతిలకా విలాసకర్తయును, చెళ్ళపిళ్ళ వేంకటశాస్త్రిగారి

పినముత్తాతగారును సగు చెళ్ళపిళ్ళ నరసకవి (1795-1840) తాను ‘పూజ్యతర ప్రాజ్యరాజ్య సత్పీఠికాపురవర సామ్రాజ్య పరిపృథుఁడననియు, విమల రేచెర్ల గోత్రపనిత్రమూర్తి రావు వేంకటసీలాద్రి రాయ స్వపతిచేత సత్కృతిఁబొంది ప్రసిద్ధినొందినట్టి విఖ్యాత యశుఁడననియు యామినీహర్షతిలకావిలాస కావ్యావ తారికలోఁ బేర్కొనినాఁడు (1-20). కృతిపతియగు రమురామచంద్రమూర్తి ‘సప్తసప్తాభిజనగోత్రుఁ’ (1-24) డనుటలో డెబ్బదియేడు గోత్రముల వెలమదొరల ప్రసక్తి భంగ్యంతరముగా సూచితమగుట గమనార్హము. సీలాద్రిస్వపతి మేసమామలగు చింతపట్ల వేంకటరాయమాధవరాయ సోదరులకు నరసకవి విద్యాగురువులు. నరసకవి పూర్వులకు పితాపురపాలకులు అఱువది యెకరముల పరిమితిగల భూమిని కట్టుబడిగా నిచ్చియుండిరట*!

రాజా గారు వక్కలంక వీరభద్రకవిపాత్రుఁడగు చినవీరభద్రకవిని సాదరముగాఁ బిలిపించి యాకవిచే వాసపదత్తాపరిణయములోని తమ వంశ

* చెళ్ళపిళ్ళ వేంకటశాస్త్రి, యామినీహర్షతిలకావిలాస పీఠిక, పుటలు 10-12.

వర్ణనమునకు మాధవనృపాలునినుండి తమవరకుఁగల చరిత్రమును వ్రాయించి వానిచిత్తాపరిణయ ప్రబంధమున నీ సూతనచారిత్తరథాగమును చేర్పించి కవని బహూకరించిరి.

వేంకటనీలాద్రిరాయనింగారి పుత్రులు వేంకటసూర్యరాయనింగారు స్వల్పకాలము మాత్రమే జమీని పాలించిరి. తాటిపర్తివాస్తవ్యులును, తాడ్కిర సింహాలునునగు తణికెళ్ళ సుబ్బయశాస్త్రిగారు రచించిన 'సూర్యరాయ తారావళి' యను సంస్కృతకావ్యమును సూర్యరాయనింగారు రచింపించి కవిత తాటిపర్తిలో విశేషముగా నీనాముఖాముల నొసఁగిరఁట.

పద్మనాయకవంశజుఁడును నారవేల్ల గోత్రజుఁడును దుగ్గుదుట్టు నివాసి యునునగు రేమెల వేంకటరాయకవి (1820-1860) పితాపుర ప్రభువుల సమాదరణమును బడసి ఉత్తరాపరిణయమును ప్రబంధమును సంతరించెనఁట.

రాజా గంగాధర రామారాయబహద్దరు

తరువాతి పితాపురపాలకుఁడగు రాజా రావు వేంకటమహీపతిగంగాధర రామారావుబహద్దరు (1844-1890) గొప్ప విద్యాపోషకులు. రవులు, గాయకులు, వేదవేత్తలు, శాస్త్రజ్ఞులు మొదలగువారు లెక్కట మిక్కిలిగా వీరి యాదరణమును బొందిరి. రాజాగారు సంస్కృతాంధ్రాంగ్ల హిందూస్థానీ భాషలయందు మంచిపరిచయముగలవారఁట. 'రాజా వారు ఏవరేనా పండితులు వస్తే వారితో ఛారాశముగా సంస్కృతమే మాట్లాడేవారని వినికొడి. ఆ కారణం చేత వారు బాల్యంలో సంస్కృతభాష అభ్యసించి వుండాలి*'. ఒకానొక సందర్భమునఁ దమ యాస్థానపండితులతోఁగలిసి విజయనగర సంస్థానమునరేఁగి విజయరామమహారాజ సజాస్థలిని సంస్కృతభాషలో ననర్గళముగ సంభాషించి విజయనగర ప్రభువులను, తదాస్థానపండితులను నాశ్చర్యచకితులుగా నొనర్చి రఁట. వీరి యాస్థానకవులు దేవులపల్లి సోదరకవులు. దేవులపల్లి సోదరకవుల సాహిత్యపరిశ్రమము జగద్విదితము. వీరిలో జ్యేష్ఠులగు సుబ్బరాయశాస్త్రిగారు రాజావారి కోరికమేరకు 'రావువంశముక్తావళి' యను గ్రంథమును సంస్కృతమున రచించి శ్రీవారి కంకితమీఁగా వీరెంతయో సంతోషించి తమ రాజ్యమునే స్వీకరింపుఁడని సుబ్బరాయశాస్త్రిగారిని కోరిరఁట. ఆ మీఁద కవితారాజ్యమే తమకు చాలునని కవిగారు ఉచితరీతిని జవాబిచ్చి రాజాగారిని సంతృప్తిపఱచినట్లు మహేంద్రవిజయకావ్యపీఠిక సాక్ష్యమిచ్చుచున్నది. దేవులపల్లి సోదరకవులే శ్రీ రాజావారి తనయులగు వేంకట కుమారమహీపతిసూర్యరావుబహద్దరుగారికి ప్రథమవిద్యాగురువులు.

* చెళ్ళపిళ్ళ వేంకటరాత్రి, కథలు-గాథలు, సం. 1, పు. 13.

దేవులపల్లి కవిపరంపర

దేవులపల్లివారి కుటుంబము చిరకాలముగా, అనుస్మాతముగా పీఠిరాపురాస్థానాశ్రయమున వర్ధిల్లుచు వచ్చినది. ఈ వంశమువారు కీర్తికాపురాస్థాన విద్వాంసులుగా సమ్మానములందుచు, ప్రభువుల యనుమతిచే నయితరసంస్థానములకు సయిత మురిగి తదధిపతులను తమ ప్రతిభాపాంపితి వైభవములచే మెప్పించి సత్కారము లందుచుండెడివారు. రాష్ట్రవారి చంద్రమసాలెము దేవులపల్లివారి కాణయాచి. వీరు తెలంగాణులు. కౌంకిన్యకగోత్రము వారు. వీరి మూలపురుషుడు వేంకటసూరిమణి. వీరి పూర్వులలో నొకరైన రామశాస్త్రిగారు విజయనగర సంస్థానాధీశ్వరులయిన విజయరామస్మహాయని సుండి వెలగవాడయను నగ్రహారమును బడసినవారు. పై రామశాస్త్రిగారి మనుమడగు రామశాస్త్రి సాహితీదర్శణమను నలంకారగ్రంథమును, వాలభాగవతమునకు వ్యాఖ్యానమును మఱియు ననేకనాటకములను సంకరించి వేంకటనీలాద్రిరాయప్రభువు వారివలన 'సాహిత్యచక్రవర్తి' యను బిరుదము సందిన వాడట. ఈ రామశాస్త్రి తమ్ముని రుమాడుడగు పృషణాస్త్రి విశ్వగుణాదర్శమునకు వ్యాఖ్యానము, తర్కసారమును న్యాయశాస్త్ర గ్రంథమును, సాహితీ సారమును సలంకారశాస్త్రమును రచించి శిష్యప్రశిష్యుకోటికి సర్వవిద్యా పదాతయై వెలసినవాడట. న్యాయ కావ్య రస దోష గుణ శబ్దాలంకార ఆర్థాలంకారములను ఏడు ప్రకరణములుగలదిగా విరచితమైనది సాహితీసారము. శ్రీ. శ. 1798లో మంత్రి ప్రెగ్గడరామరాజుచే లిఖితమయిన దీని ద్రాక్షప్రతి ఆంధ్రవిశ్వకళాపరిషద్గ్రంథాలయమునఁ గలదు¹.

వల్లభార్య విరచిత వైద్యచింతామణిని ఆంధ్రచింతామణి యను పేర నాంధ్రీకరించిన దేవులపల్లి వేంకటసరస్వతి వీరి కుడురునకు చెందినవాడు కాడు. ఆంధ్రచింతామణికర్త కాశ్యపగోత్రుడు, శ్రీనివాస మంత్రి పుత్రుడు.²

మహేంద్రవిజయకర్తలగు దేవులపల్లి సుబ్బరాయశాస్త్రి (1835-1909) గారి ఆంధ్ర లక్షణోపదేశికులు కూచిమంచి వెంకటరాయకవిగారు. కవి సార్యభాముడగు కూచిమంచి తిమ్మకవికి వేంకటరాయ కవి ప్రహేళికలు; సుజనమనః రుముద చంద్రికా కర్తయగు తిమ్మకవికి పుత్రులు; దేవులపల్లి బచ్చయశాస్త్రికి శిష్యులు. సుకవి మనోరంజనియను చందోగ్రంథమునకుఁగర్తలు. గంగాధర రామరాయబహద్దరుగారు వేంకట రాయకవిగారికి 'లాక్షణికచక్రవర్తి' యను బిరుదము నొసఁగి యుండిరట. వరకపుల వదలి దుష్టకపుల నాడఁచెడు

¹Acc. No. 34082, Cl. No. Ms. T. 491.25, K 92-1.

²D.No. 2406, A Descriptive Catalogue of the Telugu Manuscripts in the Government Oriental Manuscripts Library, Madras, Vol. XI, Medicine, 1948.

కుపతుల రీతిని నిర్భయముగా నిరసించినవాఁడు వేంకటరాయకవి.

పితాపురము రావువంశమువారి 'అఖీఖత్తు'ను సంస్కృతమున 'రావువంశ ముక్తావళి' యను పేర చంపూప్రబంధముగ సుబ్బరాయశాస్త్రిగారు సంతరింపఁగా, వీరి తమ్ములు తమ్మనశాస్త్రిగారు చురప్ వెంకటకృష్ణశాస్త్రి (1856-1912) దీనిని దెనుఁగున వెలయించిరి. 1890 లో గంగాధరరామరాయ బహద్దరుగారు పరమపదించఁగా—

'శతలేఖినీ పద్యసంఘానమరసి మా
యల్లరటంచు నెయ్యమునఁబలికె
నెలమి శంకావళిఁగృతి గాంచి వంశంబు
చిగిరించె ననుచు హర్షించి పొగడెఁ
బృతులసింహాసనం బెక్కించి రాజ్యంబు
మీదే యటంచు నర్మిలి యొసంగెఁ
గొమరు విద్యాభ్యాస గోష్ఠిఁ జిరంజీవి
మీ శిష్యుఁడంచుఁ జేర్చిని వచించెఁ
బ్రథిత దేవులపల్లి సుబ్బరాయశాస్త్రి
యస్మదాస్థాన విద్వాంసుఁడనుచుఁ బిలిచె
నట్టి శ్రీ రావు రామరాయాధినాథు
నాకమున కంపె దైవ మేమందు నకట'

అని సుబ్బరాయశాస్త్రి వాపోవుచు చెప్పిన పద్యము 'ఎదురై నచోఁ దిన మదకరీంద్రము డిగ్గి....' యను నాంధ్రకవితాపితామహుని పద్యమున కను కరణము.

సుబ్బరాయ శాస్త్రిగారు రావువంశముక్తావళినే గాక శ్రీరామపంచాశత్తు, మహేంద్రవిజయము, రామరాయవిలాసము, మల్లణస్తవము, రాజనీతి ప్రకాశమగు కుమారశతకము, నీతిప్రధానమగు మందేశ్వరశతకమును రచించిరి.

సంస్థానకవీశ్వరులు దేవులపల్లి తమ్మన్నశాస్త్రిగారు రచించిన నయనోల్లాస మను మూఁడాశ్వాసముల ప్రబంధమునకు కృతి ప్రేరకులు సూర్యరావు బహద్దరుగారు. కవిగారికంటిజబ్బు బాగుకాఁగా—ఆయానందమునకు రాజుగారు కోర్టు వివాదములలో విజయులైన యానందముతోడుకాఁగా నయనోల్లాసము రచింపఁబడినది. భారతములోని చ్యవనోపాఖ్యాన కథయిందు స్వీకృతమయి, ప్రబంధరూపమున నిబంధింపఁబడినది. యతిరాజ విజయము కవిగారి కృత్యంతరము.

అల్ల మరాజుకపులు

ఆరామద్రావిడశాఖీయులును, చేఁబ్రోలుగ్రామవాస్తవ్యులునునగు అల్లమ

రాజు సుబ్రహ్మణ్యకవిగారు (1831-1892) రాజాగారికి తమ 'భద్రాపరిణయ' మను నాలుగాళ్ళానముల శృంగారప్రబంధమును గృతించిరి. శ్రీకృష్ణుని యష్టమహిమలలో నొకతెయగు భద్రాదేవిపరిణయకథ యిందలి యితివృత్తము. ఈ ప్రబంధము కాణాదము పెద్దనసోమయాజి రచించిన భద్రాపరిణయమునకు అచ్చపు నకలు. పూర్వపూర్వ మహారవుల యనల్ప శిల్పద్యోతకములగు కథా భాగములను, మనోహరములగు పద్యభావములను, జాతీయతాపరిపుష్టములగు నానుడులను నుత్తరోత్తర కవులెరవుతెచ్చికొనుట మన మెఱుగుదుము. పదబంధములకో, పద్యపాదములకో మక్కువపడుటను, కక్కుచితిపడుటను పోనిమ్మని సరిపుచ్చికొనఁగలము కాని, పదులుపదులు పద్యములను, సూక్ష్మ పద్యపాదములను, వేయాలు పదబంధములను ఎరవుతెచ్చి సొంతకయితలో నిఱికించుట ససియయినదిగాఁ దోఁపదు. దీనిని అచ్చపు గ్రంథచౌర్యమని పంఘురి సుబ్బారావుగా రభిప్రాయపడిరి. పూర్వకవులమీఁది భక్తిప్రపత్తులును, వారి మనోజ్ఞభావములయెడల విశేషలోలుపతయు తప్పుకాఁజాలవు కాన దీనిని గ్రంథచౌర్య మనరాదని నడకుదుటివా రొకరకపు తునికగవు చేసిరి¹. ఈ కృతి సుబ్రహ్మణ్యకవిగారి కీర్తికి మాయనిమచ్చగా నుండక తప్పదు.

అల్లమరాజు వేంకటకవిగారు కొన్ని కీర్తనలను, రాజాగారిపై 'గంగాది రామరాయ ఘనజనగేయా' యను మకుటముతో నీతిబోధకశతకము నొకదానిని రచించిరట. ఆస్థానపండితులలో నొకరు గుంటూరి సీతారామదీక్షితులుగారు యుజ్జ్వలసంస్కృతకావ్యమునకు 'నీవి' యను వ్యాఖ్యానమును సమకాల్పిరి. చితావజ్జుల సూర్యప్రకాశశాస్త్రిగారు సూర్యశతకము, దీన చింతామణిశతకము మున్నగు బహుగ్రంథములను రచించిరి. ఆరవేల్ల గోత్రజుఁడును, వెంకమాంబాఅప్పయల పుత్రుఁడును, దుగ్గుదుర్తివాస్తవ్యుఁడును, పితాపురిముస కాశ్రీతుఁడునునగు రేమెల రామదాసు (1870 ప్రాంతము) మహిజామనోహర శతక కర్త².

పండిత సత్కారము

ఇంద్రకంటి విశ్వవతిశాస్త్రి, శతావధాని మాడభూషి వేంకటాచార్యులు, ఎఱ్ఱమిల్లి లక్ష్మీనారాయణకవి, దండిభట్ల విశ్వనాథశాస్త్రి, కణ్ణా నరసింహశాస్త్రి, ఉప్పలూరి భీమశంకరశాస్త్రి, మద్దురి దీక్షితులు, యడవల్లి శ్రీరామశాస్త్రి, భాగవతుల హరిశాస్త్రి, పరవస్తు రంగాచార్యులు, పొక్కులూరు వేంకటశాస్త్రి, తణికెళ్ళ సుబ్బన్నశాస్త్రి, సోంభట్ల రామస్వామిశాస్త్రి మొదలగు దిగ్గంతులవంటి

1 భద్రాపరిణయమునకు నడకుదుటివారి ఉపోద్ఘాతము, పు. 44.

2 ఇతఁడార్యేణ నియోగియని శతకకవుల చరిత్రము, చూ పు. 688; శేషాద్రి దమణకవులు పేర్కొనుట విచారణీయము ఆరవేల్లివారు పద్యనాయక కుంజులు.

పండితప్రకాండులు రాజాగారివలన ఈనాములు, వార్షికములు మున్నగువానిని సంపాదించిరి. ఇంగు రామస్వామిశాస్త్రిగారికి జేగురుపాడులో పదునాలుగుపుట్ల మాన్యమును, అయినప్పటి వాస్తవ్యులు బులుసు పాపయ్యశాస్త్రిగారికి వానపల్లి గ్రామమున నిరువదిపుట్ల మాన్యమును రాజాగారు ప్రసాదించి యుండిరి.

శ్రీ రాజాగారు పితాపురము, కాకినాడలలో వేదపాఠశాలలను, కాకినాడలో కళాశాలను స్థాపించి యటు వేదవిద్యను, నిటు రాజవిద్యను సమదృష్టితో పోషించిరి.

గోదావరిమండలమునందలి పెద్దాడవాస్తవ్యుడగు మిక్కిలి మల్లికార్జున కవి (1805-1875) రచించిన నాచికేతుచరిత్రము గంగాధరరామరాయబహద్దరు గారి ఆమాత్యులగు వాడ్రేవు చలమయ్యగారి కంకితము.

‘....ప్రీతినల్పితి నాచికేతుచరిత్రంబు
గద్యపద్యములచే హృద్యముగను....

అహహ నీ ధన్యత గడంప నలవియగునె
భువిని మిక్కిలి సత్కులాంభోధిచంద్ర
సరల సద్గుణసాంద్ర వాచాభజీంద్ర

విసుత విబుధేంద్ర మల్లికార్జునకవీంద్ర

అని కవికృత్యంతరమగు నిర్వచన విక్రమార్కచరిత్ర ప్రబంధాంతరికలో విస్తృతము. విక్రమార్కచరిత్రము నండూరి కామయమంత్రి రంకితము. రామచంద్రచరిత్రము, బేతాళపంచవింశతి కవి యితరకృతులు. చరమదశలో కపి భగవద్గీతను పద్యమయముగా నాంధ్రీకరించెనట! ఈయనకుమారులు దుర్గయ్య శాస్త్రిగారు ఆనాటి గోదావరిమండలమునందలి గొప్పపండితులలో నొకరు*

రాజా సూర్యరావుబహద్దరు

గంగాధర రామరాయబహద్దరుగారి కుమారులు శ్రీ మహారాజా రావు వేంకటకుమారమహిపతిసూర్యరావుబహద్దరుగారు (1885-1964) ‘ఆంధ్ర భోజి’, ‘సాహిత్యచక్రవర్తి’ బిరుదవిరాజితులు.

‘శ్రీమన్మహారాజశేఖరగ్రామణి
పద్యనాయకపర్ణ పద్యహేళి
రేచెర్లగోత్రధాత్రీ పాలరత్నంబు
రావు సంశాఖి రాకావిధుండు
శ్రీ మంగయాంబికాకృత సుకృతఫలంబు
రామరాట్పిడు తపస్త్వోమమూర్తి....

* పెండ్తాల వేంకటసుబ్రహ్మణ్యశాస్త్రి, మిక్కిలి మల్లికార్జునకవి, గ్రంథాలయ సర్వస్వము, 1916, పుటలు 338-340.

.....శ్రీ కు
మూరమహిపతి సూర్యరాణ్యనుజవిభుఁడు'

—నయనోల్లాసము, 1-11.

విద్యాపోషణమునందును, వితరణగుణమునందును, ధర్మనిర్వహణమునందును తండ్రిని నుంచిన తనయుఁడు. దేవులపల్లి సోడరకపులు, బ్రహ్మీ సర్ రముపతి వేంకటరత్నమునాయఁడుగారు వీరి గురుశేఖరులు. ఆండ్రూసు, రవీంద్రుఁడు, సరోజిని, జగదీశచంద్రుఁడు వీరి ఆప్తమిత్రులు. బ్రహ్మోపాసనను, బ్రాహ్మీసేవను సమర్థముగా నిర్వహించిన మహావ్యక్తి.

ఆర్షధర్మము ప్రస్తుతముగా విస్తరింపఁజేయవలయుచో తద్వ్యాహకమగు సంస్కృతభాషను, అందలి సర్వశాస్త్రములను ప్రచురపఱచుట ప్రధాన కర్తవ్యము. అప్పటికే ఉర్దూము మొదలగు సంస్థానములలో నేదశాస్త్రములలో పోటీపరీక్షలేర్పఱచి యాద్యవిద్యలగు నార్షవిద్యలను పోషించుచుండుటను రాజా గారు గమనించి తాముకూడనట్టి పోటీ పద్ధతిలో ప్రతివర్షము శరన్నవరాత్రముల సందర్భమున వేదవేదాంగములలో, సర్వశాస్త్రములలో పరీక్షలు పెట్టించియు, నవీనాండ్రప్రబంధరచనలపోటీ నొకదాని శేర్పఱచియు అందు తీర్పులగువారికిని, విశేషార్హతలుగలవారికిని నిజయదశమినాఁడు బహుమతిప్రదానమునొనర్చియు, సంస్కృతాండ్రభాషలను, శాస్త్రసాహిత్యములను పెంపొందింపనుద్యమించిరి.

మహారాజాగా శేర్పఱచిన పోటీపరీక్షలలో అద్వైతవిభాగమునకు దెండు రూరి సరసింహ శాస్త్రిగారును, న్యాయశాస్త్రవిభాగమునకు శ్రీపాద లక్ష్మీ న్యసింహ శాస్త్రిగారును, వ్యాకరణవిభాగమునకు వేదుల సూర్యనారాయణశాస్త్రి గారును, తాతా మిల్లరాయశాస్త్రిగారును, నేదవిభాగమునకు కాళీవండిన ఆమ్నాయార్థవాచస్పతి పదలి లక్ష్మీనారాయణశాస్త్రిగారును, విశిష్టాద్వైత విభాగమునకు గుడిమెళ్ళ వేంకటరంగాచార్యులుగారును, కిశాంబి ధర్మాచార్యులు గారును ముఖ్యపరీక్షకులుగా నుండెడివారు.

ఆండ్రసాహిత్యపరిషదవతరణవికాసములకు మూలము పితాపురమురాజా వారే. పరిషత్పక్షమున అముద్రితాండ్రగ్రంథములెన్నియో సేకరింపఁబడి, యెన్నియో ముద్రితములయినవి. పరిషత్పోషణభారము చాలభాగము రాజాగారే వహించిరి. పరిషత్పక్షమున ప్రసిద్ధ పండితపర్యవేక్షణమున నిర్మితమయిన సూర్యరాయాండ్ర మను బృహన్నిఱుంటు వీ ప్రభువతంసుని వితరణగుణము నకును, ఆండ్రభాషాదరణమునకును చక్కని తార్కాణము. పలుపలుకులేల, పితాపురము రావువంశమువారి కీర్తిమూర్తిని చిరస్థాయిగా నిలుపుట కిదియొక్కటి చాలు.

ఆండ్రసాహిత్యపరిషత్తు, ఆండ్రప్రచారిణీగ్రంథమాల, ఆండ్రభాషాభివర్ధిని సంఘము, ఆర్యభారతీగ్రంథమాలిక, పావిళ్ళ రామస్వామిశాస్త్రి అండ్ సన్స్.

విజ్ఞానచంద్రికాగ్రంథమండలి, వేగుజుక్కగ్రంథమాల మున్నగు గ్రంథ ప్రకాశకసంస్థలకు రాజాగారు ధూరిగా విరాళములిచ్చి విద్యావిజ్ఞానవ్యాప్తికి తోడ్పడిరి.

కందుకూరి పీఠేశలింగముపంతులు, చిలకమర్తి లక్ష్మీనరసింహము, ఆదిపూడి సోమనాథరాయకవి, పానుగంటి లక్ష్మీనృసింహకవి, వేంకట రామకృష్ణకవులు, వేదము వేంకటరాయశాస్త్రి, వావిలకొలను సుబ్బారావు, కారెంపూడి రాజమన్నారకవి, కాశీ కృష్ణాచార్యులు, పురాణపంథ మల్లయ్య శాస్త్రి, కూచి నరసింహము మున్నగు కవిపండితుల రచనలు ముద్రితమగుటకు రాజాగారు సాయపడిరి.

పురాణపంథ మల్లయ్యశాస్త్రిగారి లఘుటీకతో ప్రభావతీప్రద్యుమ్నమును, మల్లయ్యశాస్త్రిగారి సుబోధినీ వ్యాఖ్యాన సహితముగా భద్రాపరిణయమును, మల్లాది సూర్యనారాయణశాస్త్రిగారి పరిష్కారముతో కళాపూర్ణోదయమును, నడకుదుటివారి పీఠికాపరిష్కారములతో తాళ్ళపాకవారి ద్వీపదపరమయోగి విలాసమును, తేకుమళ్ళ ఆచ్యతరావుగారి పీఠికాయుక్తమగు చింతలపూడి ఎల్లనార్యుని విష్ణుమాయా నాటకమును, పురాణపంథ మల్లయ్యశాస్త్రిగారిచే అనూదితమయిన ఆంధ్రబ్రహ్మసూత్రభాష్యమును రాజాగారు స్వయముగ ప్రచురింపజేసి యార్షధర్మాభిరతిని, ఆంధ్రసాహితీపోషకాభిలాషను వెల్లడించిరి. సర్వజ్ఞసింగభూపతి సుమనోమనోజ్ఞ కవితాప్రజ్ఞ కాకరమగు రత్నపాంచాలికా నాటికకు ఆంధ్రానువాదము చేయించి ఎడపెడ సంస్కృతాంధ్ర విభాగములుండు నట్లు మూలముతోకూడ అనువాదమును ముద్రింపించి ప్రకటించినారు. సవిమర్శమును, సయుక్తికమునునగు వీరి యీ గ్రంథపీఠిక రాజాగారి సాహితీప్రియత్వమును, భాషాపటుత్వమునే కాక వారి రసగ్రహణశక్తిని, సత్యనిర్ణయబుద్ధిని వ్యక్తీకరించునట్టిది.

చావలి సృసింహసూరి తనయుడగు రామసుధి బుధరంజనీ వ్యాఖ్యాన సహితమును సూర్యరాయ యశోభూషణపర్యాయనామకమును నగు 'సాహిత్య చింతామణి' యను నలంకారశాస్త్రగ్రంథమును, కందుకూరివారి ఆంధ్రకవుల చరిత్రమును, పితాపురాస్థానకవులు శతావధానులు వేంకటరామకృష్ణకవులు రచించిన దమయంతీకళ్యాణ వ్యాసాభ్యుదయ విశ్వగుణాదర్శ కథాసరిత్సాగ రాదులు, కవిసార్యభౌమ శ్రీపాద కృష్ణమూర్తిశాస్త్రిగారి బ్రహ్మానందమను నచ్చతెలుగు ప్రబంధమును, మధునాపంతుల సత్యనారాయణశాస్త్రిగారి షడ్దర్శన సంగ్రహమును సూర్యరావుబహద్దరుగారు కృతీస్వీకరించిన గ్రంథములలో కొన్ని.

ఆదిపూడి సోమనాథరాయ ప్రణీతమగు విజయేంద్రవిజయమను నవ్యప్రబంధము పితాపురము రాజాగారేర్పఱచిన నవ్యాంధ్ర ప్రబంధరచన

పోటిపరీక్ష నిమిత్తము రచితమయినది. హర్షలతా విజయేంద్రులను నాయకా నాయకుల అభ్యుదయగాథ నభివర్ణించు కల్పితేతివృత్త ప్రధానమైన కమనీయ కావ్య మిది.

తుమురాడ సంగమేశ్వరశాస్త్రి, వీణ శేషయ్య, గోవిందస్వామి పిళ్ళె, మైసూరు రాచప్ప మొదలగు ప్రసిద్ధ సంగీతవిద్వాంసులును, కాకినాడలోని సరస్వతీగానసభవారును రాజాగారి కళాప్రియత్వమును చవిచూచినవారు. చేమకూర భాష్యకారరావు మున్నగు చిత్రకారులను టొంబాయి మొదలగు తావులకుసంపి చదివించి ఆదరించెడియు, చిత్రకళాప్రదర్శనముల నేర్పఱచెడియు చిత్రకళను రాజాగారు పోషించెడి.

కాకినాడలోని పితాపురం రాజా కాలేజీకి రెండున్నరలక్షలును, అనాథ శరణాలయమునకు రెండు లక్షలును, పితాపురములోని భావయ్యమ్మారావుగారి ఉన్నత పాఠశాలకు 50 వేలును, రాజమహేంద్రవరములోని హితకారిణీ సమాజమువారి పాఠశాలకు 50 వేలును, కలకత్తాలోని సిటీకాలేజీకి 30 వేలును విరాళమునిచ్చిరి. 1927 లో ఆంధ్ర విశ్వకళాపరిషత్తునకు ప్రో-చాన్సలర్ గా నుండిరి. 1938 లో ఆంధ్రవిశ్వకళాపరిషత్తువారి డి.లిట్. గౌరవపట్టమును బడసిరి. 'లలితసుమనోజ్ఞ కావ్యమండల లతాంతమాలికాభరణాః : వినిర్మల విశేష సుగుణ మాణిక్య దివ్యతేజోవిరాజి దీనజన హృదయాంతరస్థిరవిహార రామరాయేంద్ర శ్రీ సూర్యరాయజయము' అని నవ్యరవి దేవులపల్లి వేంకటకృష్ణ శాస్త్రి సూర్యరాయలకు జేసేవెట్టినారు.

పితాపురము యువరాజు

సూర్యరావుబహద్దరుగారి కుమారుడగు యువరాజు రావు వేంకటమహీపతి గంగాధరరామారావుగారు. వీరు 1910 లో జన్మించి తిరుపాచూరు సంస్థానా దీశ్వరులగు శ్రీ రాజా ఇనుగంటి వేంకటరాయనింగారి కడగొట్టు తనయయగు వేదవతీ దేవిగారిని 1929 లో పరిణయమాడిరి. 1930 లో తండ్రిగారికోపాటు యువరాజుగారు ఎనిమిదినెలలపాటు యూరప్, అమెరికా భండములను దర్శించి వచ్చిరి. యువరాజుగారు గీర్వాణాంధ్రాంగ్ల భాషాకోవిదులు. శతాపదములు వేంకటరామ కృష్ణకవులు వీరి విద్యాగురువులు. నవ్యాంధ్ర సాహిత్యవీధులలో యువరాజుగారి చొర క్రొత్తనడక. అపూర్వకల్పనాచమత్కృతి. స్వతంత్ర ధావనాశక్తి, వినూత్న వ్యక్తీకరణరీతి వీరి నాజుకుపోకడలలోని విశిష్టతలు. చినుకుల చిందులు అను ఐంక రావ్యమును, ప్రకృతి, దేవుడు, ప్రేమ మొదలగు పండ్రెండంశములపై జిజ్ఞాసను రేకెత్తించు రీతిని వ్యావహారిక భాషలో వ్రాయఁబడిన 'సువిశాల బుదం విశ్వమ్' అను గద్యకృతియును, 'ఆలోకము నుండి ఆహ్వానము' అను నాలుగు అంకముల నాటకమును,

స్వార్థత్యాగమును నాలుగంకముల నాటకమును, తరంగములను ఖండకావ్య సంపుటియును వీరి ముఖ్యరచనలు. పెద్దనగారి మనుచరిత్ర ప్రబంధములోని మొదటి మూడాశ్వాసముల కథను ఇతివృత్తముగా స్వీకరించి పెద్దన పద్యములనే వాడుచు నడుమ నడుమ కొన్ని సంధానవాక్యముల నాయాపాత్రముల ముఖమున చెప్పించుచు నిర్వహింపబడిన వరూధినీ ప్రవరాఖ్యము అను నాలుగంకాల నాటకముకూడ వీరికృతియే. ఇది వీరి తండ్రిగారి కంకితము. పేంకటపార్వతీశ్వరకవులు రచించిన శ్రీ రామరాజ నీతి యను కృతియు, బృందావనమును పద్యకావ్యమును, సి. వి. యస్. నారాయణ దాసుగారి 'ముక్తధార' నాటికా సంపుటియును యువరాజువారి కంకితము. రాజులకును బ్రకృతులకును నవశ్యానుష్ఠేయములగు నీతులు 'శ్రీరామరాజనీతి' లో పద్య రూపమున సంగ్రహితములు. రవీంద్రకవీంద్రుఁడు రచించిన ముక్తధార మొదలగు నాటికల యనువాదము నారాయణదాసుగారి రచనము.

ఉపజీవ్య గ్రంథసూచి

1. శ్రీరాం వీరబ్రహ్మకవి, శ్రీ పీఠికాపుర సంస్థానచరిత్రము.
2. కాశీ కృష్ణాచార్యులు, అవధానయాత్ర, పుటలు 165-168.
3. పెండ్యాల వేంకటసుబ్రహ్మణ్యశాస్త్రి, పీఠికాపుర సంస్థానము - వాఙ్మయ పోషణము, శ్రీ మహారాజా సూర్యరాయ షష్టిపూర్తి సమ్మానసంపుటము, పుటలు 38-52.
4. డా. గిడుగు సీతావతి, పంతులుగారి సమకాలికులు, వీరేశలింగముపంతులుగారి స్మారకసంచిక.
5. అంధ్రవిజ్ఞానము, సంపుటములు 1, 2, 6.
6. రెలుగువిజ్ఞానసర్వస్వము, సంపుటములు 3, 6.
7. అద్దేపల్లి నాగగోపాలరావు, అంధ్రభోజుఁడు, సర్ సి. ఆర్. రెడ్డి కళాశాలా పత్రిక, 1964, పుటలు 5-7.
8. W. W. Hunter, Imperial Gazetteer of India, Vol. XX, New Edition, 1908, pp. 153-156.
9. C. A. Souter and K. N. K. Ayyar, Gazetteer of the East Godavari District, Vol. II, Madras, 1935.
10. V. L. Sastri, Encyclopaedia of the Madras Presidency and the Adjacent States, pp. 475-477.
11. M. Sankara Linge Gowda, Zamindari Taxation Enquiry Committee Report, Vol. I (Pithapuram Zamindari), 1936.
12. Report of the Madras Estates Land Act Committee, Part II, pp. 51-55.
13. M. A. M. P. Vol. I, p. 57.